



СЛУЖУ АЙЧЫНЕ!

Прафесіяналізм вайскоўцаў —
гарантыя мірнага
і стваральнага жыцця Радзімы

На людзей у пагонах ускладаецца адказнасць за спакой на беларускай зямлі ў эпоху глабальнай ваеннай нестабільнасці. Аб гэтым заявіў Аляксандр Лукашэнка падчас цырымоніі ўшанавання выпускнікоў вышэйшых ваенных навучальных устаноў Беларусі і Расіі і ўручэння генеральскіх пагонаў у Палацы Незалежнасці.

Прэзідэнт адзначыў, што ў лёсах прысутных гэта дзень асаблівы, бо ўрачыстасць адбылася ў 75-ю гадавіну вызвалення Беларусі ад нямецка-фашысцкіх захопнікаў.

«Прыгадваючы вялікі подзвіг герояў, што адстаялі свабоду Айчыны, з пачуццём гордасці глядзім на ўсіх, хто, працягваючы слаўныя традыцыі, становіцца на абарону Радзімы; хто, прысягнуўшы краіне на вернасць, захоўвае мір і бяспеку жыцця і дзейнасці людзей», — падкрэсліў кіраўнік краіны.

«Міжнародная сістэма бяспекі пад пагрозай парушэння. Гэта выклікі, якія вы павінны аб'ектыўна ацэньваць і якім мусіце быць гатовыя процістаяць», — звярнуўся да ваеннаслужачых Прэзідэнт.

Ён адзначыў, што прафесіяналізм людзей у форме, высокія маральныя якасці і імкненне самааддана абараняць сваю зямлю — гарантыя мірнага і стваральнага жыцця беларускай дзяржавы. І менавіта афіцэры Узброеных Сіл павінны ўдасканалваць іх, асвойваць найноўшыя ўзоры тэхнікі і ўзбраення, вучыць войскі дзеяннем адпаведна з сучаснымі тэндэнцыямі ваеннай справы.

Аляксандр Лукашэнка нагадаў, што сур'ёзным іспытам на прафесійную сталасць будзе сумеснае аператыўнае вучэнне ўзброеных сіл Беларусі і Расіі «Шчыт Саюза — 2019» (*пройдзе ў верасні на тэрыторыі Расійскай Федэрацыі*). — «Зв.»), і выказаў упэўненасць у гатоўнасці вайскоўцаў прадманастраваць выдатную вывучку, мабільнасць і здольнасць хутка прымаць правільныя рашэнні.

Звяртаючыся да афіцэраў органаў унутраных спраў, кіраўнік дзяржавы падкрэсліў: «Задачы, якія ставіць пе-

рад вамі дзяржава, нязменныя: абарона асобы, грамадства і краіны ад любых злыхчынных замахай».

На супрацоўнікаў Міністэрства па надзвычайных сітуацыях ускладаецца адказнасць за бяспеку жыцця і дзейнасці чалавека, прафілактыку і прадухіленне бытавых здарэнняў і тэхнагенных катастроф. У зоне асаблівай увагі — эксплуатацыя Беларускай атамнай электрастанцыі.

Ад выпускнікоў-пагранічнікаў з улікам узростання негатыўных фактараў, звязаных з незаконнай міграцыяй, наркатрафікам, кантрабандай, чакаюць падтрымання высокага ўзроўню баявой гатоўнасці, умення адэкватна рэагаваць на развіццё абстаноўкі ў пагранічнай сферы.

Супрацоўнікам спецслужбаў Прэзідэнт наказаў засяродзіць намаганні на нейтралізацыі праяў тэрарызму і экстрэмізму, распальвання нацыянальнай і рэлігійнай варожасці ў грамадстве, прымаць меры па недапушчэнні нанясення эканамічнага ўрону дзяржаве.

«Заўсёды памятайце, што афіцэр славыты не пагонам, а гонарам», — даў настаўленне выпускнікам Аляксандр Лукашэнка. Ён адзначыў, што беларускі народ вельмі цэніць і паважае ўсіх, хто па клічу сэрца выбірае прафесію служыць сваёй краіне, і ведае, што знаходзіцца пад надзейнай абаронай.

«Будзьце вартыя гэтага даверу. Жадаю вам поспехаў і — самае галоўнае, важнае для афіцэра — надзейнага тылу», — павіншаваў Аляксандр Лукашэнка.

Са свайго боку, людзі ў форме выказалі гатоўнасць заўсёды процістаяць любым пагрозам нацыянальнай бяспекі і паабяцалі зрабіць усё, што ад іх залежыць і нават больш, каб захаваць мір, спакой на беларускай зямлі.

«Апраўдаем аказаны нам высокі давер, пацвердзіўшы гэта сваёй ратнай працай, рэалізуем на практыцы атрыманыя веды з мэтай забеспячэння нацыянальнай бяспекі», — ад імя таварышаў запэўніў Прэзідэнта выпускнік факультэта Генеральнага штаба Валерый Булыга.

Варвара МАРОЗАВА.

Блізкая ўлада

ВЫСЛУХАЦЬ І ПАДТРЫМАЦЬ

Учора прыём грамадзян у Мінску правяла кіраўнік Адміністрацыі Прэзідэнта Наталля КАЧАНОВА. На прыём запісалася больш за 20 чалавек. Аднак ахвотных асабіста сустрэцца з кіраўніком Адміністрацыі Прэзідэнта, каб расказаць пра свае праблемы і знайсці падтрымку, аказалася значна больш. Людзі выказваліся пра сітуацыю ў бізнес-асяроддзі, уздымалі праблемы ў сферах медыцыны, жыллёва-камунальнай гаспадаркі, будаўніцтва.

Жыхарка вёскі Мікалаеўка-2 Ірына Цімошчанка папрасіла кіраўніка Адміністрацыі прыняць удзел у лёсе сваіх 11-гадовых трайнят. Юныя музыканты неаднаразова становіліся лаўрэатамі міжнародных конкурсаў і былі прадстаўлены на суісканне стыпендыі спецыяльнага фонду Прэзідэнта па падтрымцы таленавітай моладзі.

Сёлета яны паспрабавалі паступіць у гімназію-каледж мастацтваў імя І. В. Ахрэмчыка. Па словах мамы, дзеці годна вытрымалі экзамены па спецыяльнасці, акрамя сальфеджыя, якое не выкладаецца на такім высокім узроўні ў звычайнай музычнай школе, што і падвяло дзяцей. Ірына Цімошчанка звярталася па дапамогу ў Міністэрства адукацыі з просьбай выдзеліць у якасці выключэння

дадатковыя месцы для яе дзяцей, аднак у ведамстве спаслаліся на правілы прыёму, вялікі конкурс і адказалі адмовай. Тады шукаць падтрымку жанчына стала ў Адміністрацыі Прэзідэнта, бо перакананая, што дзяржава павінна прыкладаць максімум намаганняў для падтрымкі таленавітай моладзі.

Наталля Качанова запэўніла, што ў гэтым пытанні будзе даручана дэталёва разабрацца міністрам адукацыі і культуры. Калі не атрымаецца выдзеліць дадатковыя месцы ў гэтай гімназіі-каледжы, будуць разглядацца іншыя падобныя навучальныя ўстановы ў Мінску і вывучана магчымасць прадастаўлення дзеям інтэрнатаў. Наталля Качанова таксама звярнула ўвагу на неабходнасць падтрымкі шматдзетных сем'яў, але разам

з тым папярэдзіла, што пытанне з паступленнем трайнят не павінна вырашацца на шкоду інтарэсам іншых таленавітых дзяцей. «Мы гэтае пытанне з усіх бакоў вывучым. Калі будзе магчымасць узяць дзяцей дадаткова — гэта адна сітуацыя. Калі будзе стаяць пытанне аб тым, што трэба будзе камусьці саступіць, гэта будзе несумленна», — патлумачыла яна.

На сустрэчу прыйшлі таксама маці, чые сыны былі асуджаныя па артыкуле 328 Крымінальнага кодэкса Беларусі. Запісаліся на прыём да Наталлі Качановай і прадстаўнікі цыганскай дыяспары з Магілёва. Сярод іншага іх цікавілі пытанні працаўладкавання, магчымая падтрымка пры вядзенні фермерскай гаспадаркі. Адпаведныя меры ўжо прымаюцца на ўзроўні Магілёўскага аблвыканкама. Акрамя таго, прадстаўнікі дыяспары падзякавалі кіраўніку Адміністрацыі за нядаўнюю сустрэчу ў Магілёве і выказалі ўдзячнасць Прэзідэнту за тое, што не застаўся абыякавы да іх праблем.

Паводле БелТА.

«СЛАВЯНСКІ БАЗАР» ПРОЙДЗЕ СПАКОЙНА

Бяспека на масавых мерапрыемствах кшталту адкрыцця «Славянскага базару ў Віцебску» і канцэртаў міжнароднага фестывалю мастацтваў будзе забяспечаная акуратна і надзейна. У гэтым журналістаў пасля ўрачыстасці ў Палацы Незалежнасці запэўніў **міністр унутраных спраў Юрый КАРАЕЎ**. Па яго інфармацыі, правядзенне мерапрыемстваў забяспечаць віцебскія міліцыянеры і прыцягнутыя сілы з абласцей і Мінска.

Для праваахоўцаў год аказаўся складаны: мінулі маштабныя дзяржаўныя святы, II Еўрапейскіх гульні, Купалле. Як прызнаў Юрый Караеў, стомленасць адчуваецца, але перанаспартуванасці не было — дзякуючы правільнаму планаванню задоўга да мерапрыемстваў.

«Нагрузка на супрацоўнікаў не была павышаная бяздумна — былі размеркаваныя сілы і сродкі, каб сканцэнтраваць дастатковую колькасць ваеннаслужачых для забеспячэння ў першую чаргу змяняльных адпачынку, добрых бытавых умоў», — растлумачыў міністр. Ён адзначыў, што з уступлення на пасаду наведваў не толькі месцы нясення службы на аб'ектах II Еўрапейскіх гульняў, але і месцы ад-

пачынку супрацоўнікаў, бо ад якасці вольнага часу непасрэдна залежаць вынікі службы.

«Мы працуем для грамадства і не проста выконваем задачы дзеля абстрактнага «закона», а глядзім, як гэта адлюстроўваецца. Як сказаў кіраўнік дзяржавы: працуем для абароны асобы, грамадства, дзяржавы. Мы гэтыя паняцці атаясамліваем», — падкрэсліў Юрый Караеў, заўважыўшы пры гэтым, што для міністэрства важная зваротная сувязь з насельніцтвам.

Па словах міністра, органам унутраных спраў не ўсё роўна, што кажучы як дзяржаўныя, так і недзяржаўныя сродкі масавай інфармацыі.

«Прыслухоўвацца да меркавання апанентаў, у якім таксама можа быць — і вельмі часта — рацыянальнае зерне. Прыклад: калі я сказаў, што мы будзем адкрытыя гасцям II Еўрапейскіх гульняў, у каментарыях не раз праскочыла: «А да сваіх грамадзян ты будзеш адкрыты?». Канешне, я агаваўся: да ўсіх людзей — і гасцей, і сваіх грамадзян. Свае грамадзяне — перш за ўсё», — прызнаў міністр унутраных спраў.

Варвара МАРОЗАВА.



ШТО Ё СВЕЦЕ РОБІЦЦА

Прэзідэнт Украіны Уладзімір Зяленскі адмяніў правядзенне парада ў Дзень незалежнасці па фінансавых меркаваннях

Украінскі прэзідэнт Уладзімір Зяленскі адмяніў правядзенне традыцыйнага ваеннага парада ў Дзень незалежнасці 24 жніўня з прычыны дарагавізны. У відэазвароце на сваёй старонцы ў «Фэйсбуку» ён паведаміў, што замест гэтага «300 мільёнаў грыўняў будзе выдзелена на прэміі ваенным».

«Хачу падзяліцца з вамі нашай новай ідэяй. Звычайна 24 жніўня на Дзень незалежнасці Украіны ў нас праходзіць ваенны парад — такі пампэзны і нятанны. Мне здаецца, сёлета замест парада лепш гэтыя грошы выдзеліць нашым героям, нашым ваенным, і мы прынялі рашэнне выдзеліць 300 мільёнаў грыўняў (звыш 11,7 мільёна долараў) на прэміі ўсім нашым ваенным — гэта салдаты тэрміновай службы, гэта курсанты, сяржанты, афіцэры, гэта ўсе ваеннаабавязаныя, якія выконваюць заданні ў зоне правядзення аперацыі аб'яднаных сіл», — сказаў ён.

Пры гэтым Зяленскі адзначыў, што 24 жніўня гэтага года Кіеў будзе «ўшаноўваць герояў» і святкаваць Дзень незалежнасці, перадае ТАСС. «Але будзе новы фармат», — падкрэсліў прэзідэнт.

Мяркуючы па каментарыях да публікацыі, украінцы ўспрынялі прэзідэнцкую ініцыятыву з адабрэннем. «Нарэшце разумны падыход да вайсковага парада падчас вайны! Гэта найлепшае рашэнне!» — напісаў адзін з інтэрнэт-карыстальнікаў.

У цэнтры Смаленска знайшлі магілу генерала Гюдэна

У самым цэнтры Смаленска, на Каралеўскім бастыёне ў Цэнтральным парку культуры і адпачынку «Лапацінскі сад», разбітым на месцы былой ваеннай крэпасці, архео-

лагі зрабілі сенсацыйную знаходку — знойдзена магіла блізкага сябра, любімага французскага імператара Напалеона I, дывізіённага генерала Гюдэна.



Магілу палкаводца шукалі шмат гадоў. Было вядома толькі прыблізнае месца пахавання. Спачатку археолагі абследавалі Шэйнаў бастыён у гістарычным цэнтры Смаленска. Тая «археалагічная выведка» праходзіла з 6 па 28 мая. Але на Шэйнавым бастыёне парэшткаў не знайшлі. А з 25 чэрвеня пачаліся пошукі на Каралеўскім бастыёне, якія, відавочна, мелі плён.

Цікава, што ў савецкі час над магілай Гюдэна ўзвялі грунтоўную танцпляцоўку. Каб дабрацца да пахавання, археолагам давялося разабраць яе цагляны падмурак. Многія пакаленні жыхароў Смаленска, самі таго не ведаючы, танцавалі на касцях французскага генерала.

За 207 гадоў з моманту пахавання вечка труны правалілася, унутр трапілі зямля і вада, таму археолагі ўбачылі парэшткі генерала ў вельмі дрэнным стане. Аднак папярэдне «апазнаць» Гюдэна навукоўцы змаглі па адсутнасці левай нагі і раздробненай правай — у бітве каля вёскі Лубін, у якой французы страцілі 8,5 тысячы чалавек, генерал атрымаў

смяротнае раненне: пры адным з першых стрэлаў рускіх гармат яму адарвала ядром левую нагу і пакалечыла правую.

Па загадзе імператара Напалеона сэрца генерала Гюдэна было перавезена ў Францыю і пахавана на могілках Пер-Лашэз, у грабніцы пяхотнай дывізіі, якой камандаваў Гюдэн. Імя генерала Гюдэна занесена ў спіс найбольш шанаваных у Францыі генералаў на ўсходнім баку Трыумфальнай аркі.

Дыеталагі: не варта ў дзень з'ядаць больш за 150 грамаў грыбоў

Калі прытрымлівацца гэтай нормы, арганізм атрымае аптымальную колькасць карысных рэчываў, якія змяшчаюцца ў грыбах, перадае РІА «Навіны». Гэтыя рэчывы становяцца адбіваюцца на сардэчна-сасудзістай і нервовай сістэмах, маюць супрацьракавы эффект.

Каментуе ўрач-дыеталаг, кандыдат медыцынскіх навук Алена Ліванцова: «Грыбы з'яўляюцца крыніцай бялку, вітамінаў груп В і С, нікацінавай і фоліевай кіслот, кальцыю, фосфару, калію і жалеза. Усе гэтыя элементы становяцца ўплываюць на работу сардэчна-сасудзістай і цэнтральнай нервовай сістэм, умацоўваюць касцявую тканку, аказваюць антыаксідантны ўплыў на арганізм, а таксама дабратворна ўздзейнічаюць на кроваўтварэнне.

Грыбы могуць прынесці карысць людзям з цукровым дыябетам. Грыбы валодаюць і проціпухліннымі эфектамі, якія звязаны з наяўнасцю селену і вітаміну С. Прціпухлінная актыўнасць звязана яшчэ і з бялкамі-лектынамі, якія цяпер актыўна даследуюцца ў анкалогіі. Яны з'яўляюцца пасткамі для пухлінных клетак».

Але шмат што залежыць ад месца вырастання грыба. Участкі, прылеглыя да трас, — дрэннае месца для збору грыбоў. Грыбы не рэкамендаваны асобам з хваробамі страўнікава-кішачнага тракту ў час абстраэння, з нырачнай і пячоначнай недастатковасцю. Не варта ўжываць грыбы сырымі — дыеталагі رایаць іх абсмажваць без алею непрацяглы час.